

# जिला जनसम्पर्क कार्यालय, खूँटी

दिनांक 16.03.2018

## प्रेस विज्ञप्ति 1

आज समाहरणालय सभागार में उपायुक्त श्री सूरज कुमार की अध्यक्षता में जिले में फाइलेरिया उन्मूलन की बैठक हुई। बैठक में 02 अप्रैल से प्रारंभ होने वाला तीन दिवसीय फाइलेरिया उन्मूलन कार्यक्रम की कार्ययोजना पर विमर्ष किया गया। उक्त कार्यक्रम 02 अप्रैल 2018 को बूथ स्तर पर एवं 03 एवं 04 अप्रैल को घर-घर जाकर चलाया जाएगा। कार्यक्रम के दौरान 02 वर्ष के अधिक उम्र के बच्चों को एवं 15 वर्ष के ऊपर के व्यक्तियों को आयु अनुसार दवा की खुराक दी जाएगी। उपायुक्त ने सभी चिकित्सकों, उप स्वास्थ्य केन्द्र के प्रभारी, बाल विकास परियोजना पदाधिकारी आदि को संबोधित करते हुए कहा कि फाइलेरिया के उन्मूलन हेतु आवश्यक है कि लोगों के बीच जानकारी पहुंचायी जाय। हमारे बीच जो समय है उसमें आंगनबाड़ी केन्द्रों की सहायिका, सहिया, जल सहिया एवं शिक्षकों को फाइलेरिया उन्मूलन हेतु डोर-टू-डोर जाकर जानकारी प्रदान कर सकते हैं। लोगों के बीच में जागरूकता आएगी तो कार्यक्रम सफल होगा। लोगों को सरल भाषा में समझाया जाय ताकि आसानी से समझ सकें। इसके लिए ग्राम प्रधानों को कार्यक्रम से जोड़ें। गांवों में जिस दिन ग्राम सभा की बैठक होती है फाइलेरिया उन्मूलन के लिए जानकारी देना अधिक कारगर होगी। उन्होंने चिकित्सकों को कहा कि उप स्वास्थ्य केन्द्रों की चिकित्सा व्यवस्था को दुरुस्त करें। साथ ही ड्यूटी रोस्टर का अनुपालन सुनिश्चित हो। यदि स्वास्थ्य केन्द्रों में पानी, बिजली आदि सुविधाओं का अभाव है तो हमें सूचित करें। उन्हें दूर किया जाएगा। अपनी सेवा को एक अवसर के रूप में लें। लोगों के बीच रहकर सेवा करने से लोगों में विश्वास पैदा होता है। जो चिकित्सा सुविधा की मांग करते हैं उन्हें प्राथमिकता दें। उन्होंने कहा कि यदि ड्यूटी अवधि के दौरान स्वास्थ्य केन्द्रों में कोई अनुपस्थित पाये जाते हैं तो उनपर कड़ी कार्रवाई की जाएगी। बैठक में सिविल सर्जन खूँटी, जिला शिक्षा पदाधिकारी, जिला शिक्षा अधीक्षक, स्वास्थ्य उपकेन्द्रों के प्रभारी, चिकित्सक एवं बाल विकास परियोजना पदाधिकारी आदि उपस्थित थे।